

Святло Вялікадня ў тэлеэфіры

Ужо ў гэтую нядзелю, 5 мая, Вялікі дзень сустрэнуць праваслаўныя вернікі. Прамыя трансляцыі святочных богаслужэнняў пакажуць тэлеканалы Белтэлерадыёкампаніі.



трансляцыю з Іерусаліма Сыходжання Жыватворнага агню. Штогод яно адбываецца ў Храме Труны Божай напярэдадні святкавання Вялікадня. Недзе каля дзесяці гадзін дня Вялікай Суботы гасяцца

ўсе свечкі і лампады ў вялікім комплексе храма. Праводзіцца пільны агляд Кувукліі, дзе знаходзіцца Труна Божая, пасля чаго ўваход запячатваюць спецыяльнай сумессю з мёду і воску.


Чын прыняцця Жыватворнага агню ўключае ў сябе хрэсны ход, уваход Іерусалімскага Патрыярха ў Кувуклію Труны Божай, малітву Патрыярха аб Сыходжанні Жыватворнага агню. І ў абсалютнай цішыні ў царкве раптам пачынаюць з'яўляцца блакітныя і белыя вогненныя ўспышкі. І на Труне Божай цудоўным чынам загарваюцца свечкі, а ў храме — патушаныя лампады. Бог загадвае Агню сысці, гэта ёсць сведчанне пра яго Уваскрэсенне. Існуе нават легенда, што ў той год, калі не адбудзецца Сыходжанне Жыватворнага агню, наступіць канец свету...

Алена ДРАПКО.

ШАХМАТНЫ КЛУБ

Выпуск № 197

Аўтар сённяшняй задачы (гл. дыяграму) — Міхаіл Кошаль з Мінска. Ён піша: «Прысвячаю свой твор памяці Мікалая Іванавіча Бельчыкава — Майстра шахматнай кампазіцыі, майго добрага знаёмага і неаднаразовага суаўтара».



Белыя: Kpb7, Fg7, Лb2, Лf2, Kb4, Kc3 (5).

Чорныя: Kpd4, пп. e4, f6 (3).

Мат за 2 хады.

Дасылайце адказы на адрас рэдакцыі (вул. Б. Хмяльніцкага, 10а, 220013, г. Мінск, «Звязда») або на электронны адрас вядучага аддзела vadim_ne67@mail.ru.

У канадскім горадзе Таронта завяршыліся турніры прэтэндэнтаў сярод мужчын і жанчын.

У мужчын месцы размеркаваліся так: 1) Дамараджу Гукеш (Індыя) — 9 балаў з 14; 2-4) Хікару Накамура (ЗША), Ян Нямомняшчы (Расія), Фабіана Каруана (ЗША) — па 8,5; 5) Рамешбабу Прагна-нандха (Індыя) — 7; 6) Відзіт Санташ (Індыя) — 6; 7) Алірэза Фірузджа (Францыя) — 5; 8) Ніджат Абасаў (Азербайджан) — 3,5.

У жанчын: 1) Тань Чжун'і (Кітай) — 9 балаў з 14; 2-4) Хампі Канеру (Індыя), Лэй Цінцзэ (Кітай), Вайшалі Рамешбабу (Індыя) — па 7,5; 5) Аляксандра Гарачкіна (Расія) — 7; 6) Кацярына Лагно (Расія) — 6,5; 7-8) Нургюл Салімава (Балгарыя), Ганна Музычук (Украіна) — па 5,5.

Як склад удзельнікаў, так і асобы пераможцаў яшчэ раз пацвердзілі, што цяперашнія шахматныя супердзяржавы ў сваю чаргу — гэта найперш Кітай і Індыя. Мужчынскі турнір выйграў малады індыйскі гросмайстар (у гэтым месяцы яму спаўняецца 18 гадоў), жаночы — экс-чэмпіёнка свету з Кітая. Дададзім, што тытулы

чэмпіёна і чэмпіёнкі свету на дадзены момант належаць прадстаўнікам Кітая — Дзін Ліжэню і Цзюй Вэньцзюнь.

Адбыліся першыя туры Беларусі да 20 гадоў. Сярод васмі юніёраў (1 міжнародны майстар, 1 майстар FIDE) перамог міжнародны майстар Арцём Стрыбук — 5,5 бала з 7. Столькі ж набраў другі прызёр, Аляксей Грыгаровіч. На трэцім месцы — Цімур Гвоздзеў (5 балаў).

Сярод 10 юніёраў (4 майстры FIDE) першае месца заняла Ксенія Норман, сёлетняя чэмпіёнка Беларусі сярод жанчын, — 8 балаў з 9 (7 перамог і 2 нічыі). Дарэчы, тытул яна заваявала ўжо за два туры да фінішу. Па 5,5 бала набраў другі і трэці прызёры — адпаведна майстар FIDE Ксенія Зелянцова і Вікторыя Дорашава.

Прапануем па адной партыі чэмпіёна і чэмпіёнкі.

Арцём Стрыбук — Кірыл Пархічык. 1. c4 Kf6 2. Kf3 e6 3. g3 d5 4. Cg2 dc 5. Фа4+ Cd7 6. Ф:c4 b5 7. Фb3 Cc6 8. 0-0 Ce7 9. d4 0-0 10. Cg5 a6 11. Лc1 Ла7 12. Kbd2 Ca8 13. Фd3 Kbd7 14. Kb3 h6 15. C:f6 C:f6 16. Лc2 Ce7 17. Лас1 Фb8 18. Kfd2 C:g2 19.

Кр:g2 a5 20. Ке4 a4 21. Kbc5 Лd8 22. К:d7 Л:d7 23. Кc5 Лd8 24. Фе4 Фа8 25. e3 Ф:e4+ 26. К:e4 Лd7 27. Лc6 Kpf8 28. f4 Кре8 29. Kpf3 Kpd8 30. g4 Kpc8 31. Kf2 Лd6 32. Л6c2 Лd5 33. Kd3 f6 34. Лc6 Kpd7 35. Кре4 g6 36. h3 Лb7 37. Ла6 Лb8 38. Ла7 Cd6 39. a3 h5 40. Kb4 hg 41. hg f5+ 42. Kpd3 fg 43. e4 Cc5 44. Л:c7+, 1:0.

Ксенія Норман — Аляксандра Тарасенка. 1. e4 c5 2. Kf3 e6 3. b3 a6 4. Cb2 Kc6 5. d4 cd 6. К:d4 Фh4 7. Kd2 Cc5 8. g3 Фf6 9. K2f3 Kge7 10. Cg2 e5 11. К:c6 К:c6 12. 0-0 0-0 13. Kph1 d6 14. Ке1 Фh6 15. Kd3 Cd4 16. c3 Ca7 17. Cc1 Фg6 18. f4 f5 19. fe de 20. Фе2 f4 21. gf Cg4 22. Cf3 C:f3+ 23. Ф:f3 ef 24. C:f4 Lad8 25. Фе2 Фе6 26. Cg3 Lfe8 27. Лаe1 Фd7 28. Kf4 Ke5 29. Kd5 Фg4 30. Ф:g4 К:g4 31. Лf5 Kh6 32. Лg5 Kf7 33. Kf6+ Kph8 34. К:e8 К:g5 35. Kd6 Лd7 36. e5 Ке6 37. Kpg2 Cb8 38. Kpf3 Kpg8 39. Кре4 Кс7 40. c4 b6 41. b4, 1:0.

Задача з мінулага выпуску рашаецца: 1. Ке5! Правільна адказалі Ігар Ананіч, Мікола Захаранка, Антон Доўжык, Васіль Жуковіч, Міхаіл Кошаль, Віктар Жук, Васіль Барысевіч, Сяргей Цяльпук.

Вадзім ЖЫЛКО.

ТЭЛЕТЫДЗЕНЬ

У кадры і за кадрам

УСЁ ЗАЛЕЖЫЦЬ АД ЧАЛАВЕКА

Актывісткі пярвонай арганізацыі Беларускага саюза жанчын Белтэлерадыёкампаніі не засталіся аб'якавымі дабрынямі братоў нашых меншых і на працягу некалькіх месяцаў аказваюць па меры сіл падтрымку Цэнтру дапамогі бяздомным жывёлам «Даліна трох кітоў».

Гэты цэнтр размяшчаецца ў Дзяржынску і існуе крыху больш за год. Там невялікая каманда валанцёраў і неаб'якавыя людзі сваімі сіламі добраўпарадкоўваюць тэрыторыю, знаходзяць матэрыялы, будуць будкі і вальеры для жывёл. Так, «Даліна трох кітоў» ужо стала домам для коней і больш як 60 сабак, многіх з якіх проста ўратавалі са стыхійніка ў Мар'інай Горцы. А цяпер палова кудлатых хвосцікаў знайшла сабе прытулак на тэрыторыі цэнтру, а іншыя знаходзяцца на ператрымцы.

Як і большасць акцый Беларускага саюза жанчын, гэтая ініцыятыва пачала рэалізоўвацца пасля слоў «давайце дапаможам». «У нас ёсць актывіст Таццяна Раговіч, якая неяк пабывала ў «Даліне трох кітоў» і пасля запрапанавала нашым дзяўчатам зрабіць добрую справу, — дзеліцца старшыня пярвонай арганізацыі БСЖ Белтэлерадыёкампаніі Аляся ВЫСОЦКАЯ. — Мы паглядзелі,



чым можам дапамагчы жывёлам, і вырашылі, што будзем рэгулярна дасылаць харчовыя траншы. Так, збіраем корм для сабак і коней, якія ўтрымліваюцца ў цэнтры дапамогі, і адпраўляем усё жывёлам».

Трэба адзначыць, што жанчыны знайшлі і іншыя варыянты дапамогі братам меншым. Яны звярнуліся ў мясцовыя сельскія гаспадаркі, і там таксама падтрымалі іх ідэю дапамагчы. У хуткім часе ў «Даліну трох кітоў» прывезлі некалькі цюкоў саломы. Яшчэ жанчыны ездзяць у цэнтр, каб правесці час з жывёламі і напоўніцца там станоўчымі эмоцыямі. Вядома, дапамагаюць чатырохногім сябрам і з пошукамі новых сем'яў, расказваючы пра іх месцазнаходжанне вялікай аўдыторыі. Гадаванцы рэгулярна становяцца героямі рубрыкі «Дарога дадому» ранішняга шоу «Добрай раніцы, Беларусь!» на тэлеканале «Беларусь 1».

А да пошуку новай сям'і ў цэнтры ставяцца вельмі сур'ёзна, бо надта важна, каб гадаванцы траплялі ў добрыя рукі і больш ніколі не апынеліся на вуліцы. Таму валанцёры заўсёды сочаць за лёсамі сваіх падапечных і падтрымліваюць людзей, якія адважваюцца ўзяць сабе жывёлу. Як дзеліцца дырэктар «Даліны трох кітоў», за апошні год каля 30 сабак знайшлі сабе новы дом. І тое ўсяляе веру, што і астатнім аднойчы пашчасціць сустрэць свайго гаспадара.

На адной хвалі

У МІНСКУ ПРойДЗЕ ШОУ «ДЗЕНЬ РАДЫЁ!»

У суботу, 4 мая, у гандлёвым доме «Першы нацыянальны гандлёвы дом» напярэдадні прафесійнага свята радыёстанцыі вядучага медыяхолдынга краіны сумесна з Мінгарвыканкамам правядуць яркае музычна-інтэрактыўнае шоу «Дзень радыё!».

Усе, хто ў гэты дзень наведае мерапрыемства, змогуць адчуць сябе героямі прамых эфіраў сур'эзнага Першага нацыянальнага канала, інтэлігентнага і душэўнага канала «Культура», міжнароднага радыё «Беларусь», стапрацэнтна хітовага «Радыус FM» і самага рокавага радыё «Сталіца». А яшчэ на

працягу дня радыёвядучыя будуць распавядаць, як можна стаць шчаслівымі ўладальнікамі каштоўных прызоў з фірменнымі логатыпамі радыёканалаў.

А ўпрыгожаць сустрэчу выступленні творчага аб'яднання музычных калектываў Белтэлерадыёкампаніі — Сімфанічнага аркестра, Акадэмічнага хору і ансамбля народнай музыкі «Бяседа», а таксама шэрагу любімых артыстаў беларускай эстрады і самых папулярных рок-гуртоў краіны! Таму абавязкова зазірніце 4 мая ў Першы нацыянальны гандлёвы дом, каб стаць часткай маштабнага свята. Пачатак у 14.00, уваход свабодны.

Алена ДРАПКО.